



सफलता की कहानी...

सहकारिता-अर्थात् "एक सब के लिए-सब एक के लिए" इस भावना को सार्थक करते हुए जनहित, कृषक हित में कार्यरत है अजमेर जिले की श्री लक्ष्मीनाथ ग्राम सेवा सहकारी समिति, पीसांगन। यह समिति दिनांक 19.08.1946 से स्थापित है तथा 2176 सदस्यों के 598 लाख रु. की अमानतें एवं 585 लाख रु. के ऋण वितरण करते हुए विकास के पथ पर अग्रसर है।

श्री लक्ष्मीनाथ ग्राम सेवा सहकारी समिति, पीसांगन ने समिति की लाभ प्रदत्ता व किसानों के हित का एक अत्यन्त लाभकारी व्यवसाय प्रारंभ किया है, जो क्षेत्र के किसानों के लिए मददगार सिद्ध हो रहा है। समिति के व्यवस्थापक श्री रामनिवास शर्मा ने बताया कि समिति प्लेज ऋण का व्यवसाय कर रही है, प्लेज ऋण के अन्तर्गत किसान की फसल को रहन रखकर फसल के मूल्य के आधार पर किसान को ऋण दिया जाता है। खरीफ की फसलों में मूंगफली, ग्वार, तिल तथा रबी की फसलों में गेहूँ, जौ, चना, सरसों व जौरा रहन रखकर बाजार मूल्य के 75 प्रतिशत की राशि ऋण के रूप में किसानों को 5 प्रतिशत ब्याज दर पर देती है। बाजार में फसल की अच्छी कीमत आने पर किसान अपनी फसल, उचित मूल्य पर बेच देते हैं,

श्री लक्ष्मीनाथ ग्राम सेवा सहकारी समिति, पीसांगन

साथ ही समिति के ऋण का भी चुकारा कर देते हैं।

प्लेज ऋण का व्यवसाय एक लाभप्रद एवं सुरक्षित व्यवसाय है, इसमें ऋण के डूबने की संभावना न के बराबर है। अजमेर केन्द्रीय सहकारी बैंक, अजमेर के प्रबंध निदेशक श्री विनोद कुमार शर्मा ने बताया कि "प्लेज ऋण" की सबसे अच्छी बात यह है कि इसमें किसानों को आवश्यकतानुसार ऋण तो प्राप्त होता ही है, उनकी फसलों का भण्डारण भी उचित एवं सुरक्षित ढंग से हो जाता है। प्लेज पर रखी फसलों का भण्डारण करते समय उपज को बोरी में भरकर, प्रत्येक बोरी पर किसान का नाम, फसल, प्लेज दिनांक अंकित किया जाता है व फसलों को उनके प्रकार के हिसाब से जैसे जीरा एक तरफ, गेहूँ एक तरफ भण्डारित किए जाते हैं। फसलों का भण्डारण पूर्ण वैज्ञानिक ढंग से, दवाईयों का छिड़काव कर किया जाता है ताकि सुरक्षित रहें।

क्षेत्र में किसानों से बात करने पर ज्ञात हुआ कि वे समिति द्वारा दी जा रही प्लेज ऋण सुविधा से संतुष्ट एवं प्रसन्न हैं, उन्हें आवश्यकता पड़ने पर ऋण मिल जाता है, साथ ही अपनी फसल की सुरक्षा के लिए उन्हें अतिरिक्त प्रयत्न भी नहीं करने पड़ते हैं।

श्री लक्ष्मीनाथ ग्राम सेवा सहकारी समिति, पीसांगन ने यह सिद्ध किया है कि व्यापार में विविधताएं लाकर समिति की लाभप्रदता को बढ़ाया जा सकता है एवं "प्लेज ऋण व्यवसाय" एक सुरक्षित एवं लाभप्रद व्यवसाय है जो समिति की आर्थिक स्थिति सुदृढ़ करने में अत्यन्त सहायक हो सकता है।

समिति द्वारा वर्तमान में किए जा रहे विविध कार्य:-

1. ग्रामीण उपभोक्ता के लिए उपभोक्ता भण्डार की स्थापना।
2. किसानों की उपज का भण्डारण।
3. सार्वजनिक वितरण प्रणाली का।
4. बैंक के बी.सी.(व्यवस्थापक प्रतिनिधि) का कार्य।
5. बैंक के डिपोजिट एजेंट।
6. कृषि ऋण वितरण।
7. सहकार सुगम कार्ड ऋण।

1. श्री लक्ष्मीनाथ ग्राम सेवा सहकारी समिति, पीसांगन, अजमेर एवं पंजीयन तिथि दिनांक 19.08.1946
2. वर्तमान में सदस्य संख्या - 2176 सदस्य
3. हिस्सा राशि - 15.70 रु. एवं कार्यशील पूंजी 472 लाख रु.
4. संस्था द्वारा किए जा रहे मुख्य कार्य - ग्रामीण उपभोक्ता के लिए उपभोक्ता भण्डार की स्थापना, किसानों की उपज का भण्डारण कार्य, सार्वजनिक वितरण प्रणाली का कार्य, बैंक के बी.सी. (व्यवस्थापक प्रतिनिधि) का कार्य, बैंक के डिपोजिट एजेंट का कार्य, कृषि ऋण वितरण व सहकार सुगम कार्ड ऋण।
5. नवाचार - प्लेज ऋण व्यवसाय

